



ОПШТИНА ГАЗИ БАБА

Бр. 18-4778/1  
12.06.2023 год.  
СКОПЈЕ

Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и општина Гази Баба, во рамките на Оперативниот план за активни програми и мерки за вработување и услуги на пазарот на трудот за 2023 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 12.06.2023 година се објавува:

## Ј А В Е Н П О В И К

до

евидентирани невработени лица за вклучување во  
Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект „Вклучени граѓани, подобрени услуги“ за работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување- Центар за вработување Скопје.

Евидентирани невработени лица кои немаат сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 месеци ќе добијат задолжителна обука и 6 месеци работно ангажирање.

**Вкупниот период на влученост на невработените лица преку програмата изнесува 9 месеци во кој влегува обуката и работниот ангажман.**

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на задолжителната обука од 3 месеци за лицата кои не поседуваат соодветен сертификат/уверение признаен од релевантните институции за стекнати вештини/ компетенции за занимања од социјалната и



здравствената сфера согласно услугата која треба да се испорачува и за време на работниот ангажман од 6 (шест) месеци/9(девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата .

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 15.750,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираниите невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

- Долгорочно невработени лица (над 12 месеци во евиденција)
- Млади лица до 29 години
- Лица корисници на гарантирана минимална помош
- лица корисници на паричен надоместок по основ на невработеност
- лица кои имале статус на деца без родители и родителска грижа
- Жртви на семејно насилство
- Жени припадници на ромската етничка заедница и на останатите етничките заедници
- Лица припадници на ромската етничка заедница
- Самохрани родители
- Родители на деца со пречки во развојот
- Родители на 3 и повеќе деца

Работните позиции кои се опфатени со овој оглас се однесуваат на ангажирање на :

**Работно место 1: негователи во детска градинка, со стекната лиценца за неговател во детска градинка**

**Позиции за работно место 1:8(осум) негователи во детска градинка**

**Потребни квалификации и занимања за Работно место 1:**

ССС-ниво Г1 неговател од прво ниво, завршено соодветно средно четиригодишно образование. Во рамките на категоријата Д се утврдуваат следниве нивоа на работни места нанегователи:

- активен барател на работа

- ниво Д1 неговател/помошник - воспитувач за нега и грижа на деца со специфични



потреби попречени во менталниот развој или телесна попреченост од прво ниво (завршено четиригодишно средно образование – општа гимназија, средно медицинско училиште општа насока, средно музичко училиште, средно ликовно училиште или средно фискултурно училиште или со вишо образование кое поседува важечка лиценца за неговател).

- Да поседува важечка лиценца за неговател издадена од Комисија за лиценцирање на стручни лица во системот за згрижување и воспитување на деца од предучилишна возраст и на директори на установи при МТСП

**Работно место 2: Лице за грижа на стари лица над 60 години, со завршено основно образование или ССС (завршено средно тригодишно или четиригодишно образование)**

**Позиции за работно место2: 2(две) Лице за грижа на стари лица**

**Потребни квалификации и занимања за Работно место 2:**

Активен барател на работа

со завршено основно образование или ССС (завршено средно тригодишно или четиригодишно образование)

Способност за работа во тим

Комуникативна личност

Желба за работа со стари лица

**Работно место 3: 2Лице за идентификување (мапирање на лица од ранливите категории)**

Активен барател на работа

Лице за грижа на лица со попреченост, со завршено основно образование или ССС (завршено средно тригодишно или четиригодишно образование)

**Позиции за работно место3:2(две) Лице за идентификување (мапирање на лица од ранливите категории)**

**Потребни квалификации и занимања за Работно место 3:**

со завршено основно образование или ССС (завршено средно тригодишно или четиригодишно образование),

Способност за работа во тим

Комуникативна личност

Желба и сензибилизираност за работа со лица со попречености



**Работно место 4: Лице за поддршка на млади и лица со посебни потреби**

**Позиции за работно место 4: 2 (две) Лице со поддршка на лица со посебни потреби**

Помош и поддршка на лица со посебни потреби во извршувањето на секојдневните обврски, организирање на активности со млади лица со попречености.

**Потребни квалификации и занимања за Работно место 4:**

Активен барател на работа

со завршено основно образование или ССС (завршено средно тригодишно или четиригодишно образование),

Способност за работа во тим

Комуникативна личност

Желба и сензибилизираност за работа со лица со попречености

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување- Центар за вработување Скопје во периодот од 12.06.2023 година до 16.06.2022 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу општина Гази Баба и избраните кандидати.

Детални информации за Програмата „Општинско-корисна работа“ можат да се добијат во: општина Гази Баба кај лицето Валентина Ангеловска- Киевска, Општински координатор за Програмата „Општинско-корисна работа“, во Агенција за вработување- Центар за вработување Скопје кај лицето Гоце Петрушевски и во Центар за социјална работа Гази Баба кај лицето Билјана Ангелова.

**ОПШТИНА ГАЗИ БАБА**

**ГРАДОНАЧАЛНИК**

**Бобан Стефковски**



BAU

